

မြန်မာနိုင်ငံကချင်ပြည်နယ်တွင်တရားမဝင် မူးယစ်ဆေးဝါးသုံးစွဲခြင်းနှင့်မူးယစ်ဆေးစွဲပြဿနာကို
ဖြေရှင်းရန် ဒေသခံများကဦးဆောင်သောဖွံ့ဖြိုးရေးလုပ်ငန်းများအတွက်အဆိုပြုလွှာအကျဉ်းချုပ်များ

(Concept Papers) ခေါ်ယူခြင်း

ဒေသခံများကဦးဆောင်သောဖွံ့ဖြိုးရေးလုပ်ငန်းများဆိုင်ရာနှစ်ပတ်လည်စီမံကိန်းကြေငြာချက်၏
နောက်ဆက်တွဲကြေငြာချက် နံပါတ် ၀၂ (APS No: 7200AA19APS00007)

ကျေးဇူးပြု၍သတိပြုရန် ။ ။ ယခုကြေငြာချက်သည် ထုတ်ပြန်ပြီးသောကြေငြာချက်တစ်ခု၏
နောက်ဆက်တွဲဖြစ်သည်။ စိတ်ပါဝင်စားသော အဖွဲ့အစည်းအားလုံးသည် ဤနောက်ဆက်တွဲကြေငြာချက်၊
မြစ်ကြီးနားတွင် ပြုလုပ်သော မေ ၂၀၁၉ အခန်းတွင်းမှ အလုံးစုံစနစ် (WSR) အလုပ်ရုံဆွေးနွေးပွဲ၏
ပါဝင်တက်ရောက်သူများ အစီရင်ခံစာနှင့် ကြေငြာချက်အပြည့်အစုံတို့ကို သေချာစွာ သုံးသပ်လေ့လာရမည်
ဖြစ်ပါသည်။ ၎င်းတို့ကိုအားလုံးကို [https://www.grants.gov/web/grants/view-opportunity.html?
oppId=314757](https://www.grants.gov/web/grants/view-opportunity.html?oppId=314757) ၏ "related documents" ခေါင်းစဉ်အောက်တွင် မြန်မာ၊ အင်္ဂလိပ်၊ ကချင်ဘာသာများ
ဖြင့် ရယူဖတ်ရှုနိုင်ပါသည်။ ကမ္ဘာလုံးဆိုင်ရာကြေငြာချက်တွင် ပါရှိသောအရေးကြီးသည့် သတင်းအချက်
အလက်များကို ဤသီးသန့်နောက်ဆက်တွဲ ကြေငြာချက်တွင် ထပ်မံ မထည့်သွင်းထားပါ။

ဤစီမံကိန်းကိုပြင်ဆင်ထားသော 1961 နိုင်ငံရပ်ခြားကူညီထောက်ပံ့ရေးဥပဒေ (Foreign Assistance Act of 1961) အရ အတည်ပြု အကောင်အထည်ဖော်ပါသည်။ ဒေသခံများက ဦးဆောင်
သော ဖွံ့ဖြိုးရေးလုပ်ငန်းများဆိုင်ရာ နှစ်ပတ်လည်စီမံကိန်းအစီရင်ခံစာ 2019 (APS No: 7200AA19APS00007) ၏ နောက်ဆက်တွဲကြေငြာချက်ကကချင်ပြည်နယ်တွင် တရားမဝင် မူးယစ်
ဆေးဝါးသုံးစွဲခြင်းနှင့် မူးယစ်ဆေးစွဲ ပြဿနာဖြေရှင်းရေးကို အဓိကထားသော လုပ်ငန်းအဆိုပြုလွှာ
အကျဉ်းချုပ်များ တင်သွင်းအဆိုပြုရန် ဒေသခံများကို အထူးဖိတ်ခေါ်ပါသည်။ မူးယစ်ဆေးဝါးသုံးစွဲခြင်း နှင့်
၎င်းနှင့်ဆက်စပ်နေသော HIV ကူးစက်ခြင်းသည် မြန်မာနိုင်ငံ ကချင်ပြည်နယ်တွင် တိုးမြင့်ဖြစ်ပွား
နေပါသည်။ ပဋိပက္ခဒေသအတွင်း တည်ရှိနေသော ဤကျေးလက်တောတွင်း မူးယစ်ဆေးဝါးပျံ့နှံ့မှု၏
ရှုပ်ထွေးသော အချက်အလက်များက ကမ္ဘာ့အထူးခြားဆုံး ဖြစ်ရပ်အနေအထား တစ်ခုဖြစ်လာစေ ပါသည်။
ဤပြဿနာကိုဖြေရှင်းရန် မည်သည့်မှော်ပစ္စည်းလက် အစွမ်းနည်းလမ်းမှ မရှိပါ။ USAID/Burma (Myanmar)
က ဤရှုပ်ထွေးပြီး အန္တရာယ်ရှိသော ပြဿနာများသည် ရပ်ရွာအတွင်းရှိ ပါဝင်ပတ်သက် သူ
(stakeholders) များနှင့် ကျယ်ပြန့်သော ချဉ်းကပ်ဆောင်ရွက်မှု စနစ်တစ်ခုကို အသုံးပြုခြင်းဖြင့်
ဖြေရှင်းနိုင်သည်ကို ပြသရန် "ဒေသခံလုပ်ငန်းရပ်များ"ကို ထောက်ပံ့ခြင်းကို အဆိုပြုပါသည်။ ၎င်း
stakeholders များက အတူပူးပေါင်းဖန်တီး၊ ပြုစုရေးသား၊ အတည်ပြု ဖော်ဆောင်ပြီးလျှင် အဆုံး၌ မိမိ
ဒေသ၌ ဖြစ်သော ပြဿနာများအတွက် မိမိတို့၏ ဖြေရှင်းချက်များအပေါ် တာဝန်ခံမှုရှိရမည်ဖြစ်သည်။
ဒေသခံစနစ် ချဉ်းကပ်ခြင်းသည် ဆီလျော်မှုရှိပါသည်။ အဘယ်ကြောင့်ဆိုသော် လက်ရှိဆောင်ရွက်နေ

သော စီမံကိန်းများသည် အချင်းချင်းသတင်းအချက်အလက်နှင့် လုပ်ငန်းလုပ်ဆောင်ပုံများကို ဝေမျှမှု မရှိခြင်းနှင့် အချင်းချင်း ပတ်သက်မှု မရှိကြသည့် အခြေအနေတွင် လုပ်ဆောင်ကြခြင်းကြောင့် ထိရောက်မှုတွင် အားနည်းပါသည်။ ဤကဲ့သို့ အကောင်အထည်ဖော်ဆောင်ရွက်မှုများသည် နည်းစနစ်အရ မှန်ကန်ကောင်းမွန်ပုံရသော်လည်း ကချင်ပြည်နယ်၏ အခြေအနေအရ ဒေသခံများရင်ဆိုင်နေရသော ဆက်စပ်ပတ်သက်နေသည့် မြောက်များစွာသောစိန်ခေါ်မှုများကိုမဖြေရှင်းနိုင်ပါ။ ဒေသခံစနစ် ချဉ်းကပ်ခြင်းသည် ဒေသခံများ၏ ကိုယ်ပိုင်ဖွံ့ဖြိုးတိုးတက်မှုနှင့် ရပ်ရွာအတွင်း လုပ်ကိုင်ဆောင်ရွက်သူများက သူတို့၏ ဖွံ့ဖြိုးမှုဆိုင်ရာ စိန်ခေါ်မှုများကို ဖြေရှင်းရာတွင် စွမ်းရည်တိုးမြှင့်အောင် USAID က ကူညီနိုင်မှု အရည်အသွေးကို ပိုမိုကောင်းမွန်အောင် အထောက်အကူပြုပါသည်။ များစွာသောဒေသခံများ၏ ကျန်းမာရေး၊ ကြီးပွားချမ်းသာရေးနှင့် ငြိမ်းချမ်းရေးစသော အကျိုးကိစ္စ မျှော်မှန်းချက်များမှာ တူညီကြပါသည်။ သို့သော်လည်း ၎င်းတို့သည် တစ်ဦးနှင့်တစ်ဦး ဆက်စပ်မှု မရှိကြပါ။ ၎င်းတို့သည် တစ်ဦးနှင့်တစ်ဦး၏ အတွေးအမြင်ကို နားလည်မှုမရှိပါ။ ထို့အပြင် အလုံးစုံအပြည့်အဝ အခြေအနေတစ်ရပ်ကို သိနိုင်ခွင့်မရှိပါ။ ကျွန်ုပ်တို့၏ ဖွံ့ဖြိုးရေး သဘောတရားမှာ အကယ်၍ ဒေသခံဦးဆောင်မှု တာဝန်ယူမှုနှင့် ကိုယ့်အားကိုယ်ကိုးမှုကို ဦးစားပေးနိုင်လျှင်၊ အကယ်၍ ပြည်တွင်း သယံဇာတရင်းမြစ်များကို ကောင်းမွန်ထိရောက်စွာ ရရှိပြီး ကောင်းမွန်လက်တွေ့ကျသော ချိတ်ဆက်မှုများ ဆောင်ရွက်နိုင်လျှင် ကျွန်ုပ်တို့ ရေရှည်တည်တံ့သော ရလဒ်များ ရရှိမည်ဖြစ်ပါသည်။

အများဆုံးသုံးနှစ်တာကာလအထိ လုပ်ငန်းတစ်ခုအတွက် ထောက်ပံ့မည့် ခန့်မှန်းခြေပမာဏမှာ အမေရိကန်ဒေါ်လာ 400,000 မှ အမေရိကန်ဒေါ်လာ 1,000,000 အတွင်းဖြစ်သည်။ ဤပထမနောက်ဆက်တွဲကြေငြာချက်သည် လုပ်ငန်းတစ်ခုစာအတွက် ထောက်ပံ့မည့် ငွေကြေးပမာဏဖြစ်သည်။ သို့သော်လည်း နောက်နှစ်တွင် USAID/Burma က လုပ်ငန်းအများအပြားအတွက် ထောက်ပံ့နိုင်မည်ဟု ကတိကဝတ်ပြုပါသည်။

ယခုဖော်ပြထားသည့်အချက်အလက်များအပြင် ဒေသခံများက ဦးဆောင်သော ဖွံ့ဖြိုးရေး လုပ်ငန်းများဆိုင်ရာ APS ၏ စည်းမျဉ်းစည်းကမ်းနှင့် သဘောတူညီချက်တို့သည် [https://www.grants.gov/web/grants/view-opportunity.html? oppId=314757](https://www.grants.gov/web/grants/view-opportunity.html?oppId=314757) တွင် ဖော်ပြထားသည့်အတိုင်းဖြစ်ပါသည်။

၁။ နောက်ခံအချက်အလက်များ

မြန်မာနိုင်ငံသည် ကမ္ဘာပေါ်တွင် ဘိန်းဒုတိယအများဆုံးထုတ်လုပ်သောနိုင်ငံဖြစ်ပြီး၊ ကမ္ဘာ့မီသာဖက်တမ်းအများဆုံး ထုတ်လုပ်သည့် နိုင်ငံလည်း ဖြစ်နိုင်ပါသည်။ မြန်မာနိုင်ငံ၏ မြောက်ပိုင်းတွင် တည်ရှိသော ကချင်ပြည်နယ်တွင် ဈေးပေါ့ပြီး ထိရောက်မှုအားပြင်းသော ဘိန်းဖြူကို လွယ်ကူစွာ ရရှိနေခြင်းက အထူးသဖြင့် အလုပ်လက်မဲ့လူငယ်များနှင့် ရွှေ့ပြောင်းအလုပ်သမားများကို ဆေးရွဲသူများဖြစ်အောင် တွန်းအားပေးပါသည်။ ဘိန်းဖြူထိုးသည့် ဆေးထိုးအပ်ကို ဝေမျှသုံးစွဲခြင်းကြောင့် HIV နှင့် အသည်းရောင်အသားဝါ ကူးစက်မှုနှုန်းကို လွန်စွာမြင့်တက်စေပါသည်။ ကချင်ပြည်နယ်တွင် ဖြစ်ပွားနေသော HIV ပျံ့ပွားမှု

က ဆိုးဝါးလျက်ရှိပြီး၊ အနီးအနားရှိ မြန်မာနိုင်ငံတွင်း ပြည်နယ်များသို့ ကူးစက်လျက်ရှိပါသည်။ ကချင်ပြည်နယ်ကို ခြိမ်းခြောက်နေသော ပြဿနာနှင့် အကြောင်းကိစ္စရပ်များသည် ရှုပ်ထွေးပြီး အချင်းချင်း ဆက်စပ်နေပါသည်။ ထိုပြဿနာရပ်များကို ဖြေရှင်းရန် ပူးပေါင်းချဉ်းကပ်မှု လိုအပ်ချက်ကို ကချင်ပြည်နယ်၏ သဘာဝသယံဇာတ ရင်းမြစ်များ၊ ကချင်ပြည်နယ်အစိုးရ၊ ဒေသစီးပွားရေးနှင့် ဒေသခံပြည်သူများသည် အဘယ်မျှ အချင်းချင်း ဆက်နွယ်ပြီး သီးခြားလွတ်လပ်မှုရှိသနည်း ဆိုသည့်အချက်များက မီးမောင်းထိုးပြနေပါသည်။ AIDS ကဲ့သို့သော ရောဂါများ၊ ညံ့ဖျင်းသော သဘာဝပတ်ဝန်းကျင် ထိန်းသိမ်းမှုစနစ်ကြောင့် ဖြစ်ပေါ်လာသော လူမှုရေးနှင့် စီးပွားရေး ဘေးဒုက္ခကျရောက်မှုများ၊ သဘာဝသယံဇာတရင်းမြစ်များ အပေါ် ပိုင်ဆိုင်မှုဆိုင်ရာ ပဋိပက္ခဖြစ်မှုများနှင့် လယ်ယာစိုက်ပျိုးရေးထုတ်ကုန်ကျဆင်းလာမှု စသည်တို့မှာ အနည်းငယ်သော ဥပမာများမျှသာ ဖြစ်ပါသည်။ အခွင့်အလမ်းတစ်ရပ်မှာ ရရှိနိုင်သော နည်းပညာများနှင့် သယံဇာတရင်းမြစ်များကို ထိုးထွင်းတီထွင်ပြီး တာဝန်ယူမှုရှိသော နည်းလမ်းဖြင့် သုံးစွဲလာအောင် အုပ်ချုပ်မှုပုံစံကို တိုးတက်စေပြီး၊ လူထုဗဟိုပြု အဖွဲ့အစည်းများကို အားကောင်းစေအောင် ပြုလုပ်ပေးခြင်း ဖြစ်ပါသည်။ ထိုအခါ ကချင်ပြည်နယ် ပြည်နယ်သူ/ပြည်နယ်သားများသည် လက်ရှိလိုအပ်ချက်များကို အနာဂတ်မျိုးဆက်များ၏ စွမ်းရည်ကို မထိခိုက်စေဘဲ ရရှိနိုင်မည်ဖြစ်ပါသည်။ ကြာရှည်တည်မြဲသော ပြောင်းလဲမှုသည် တစ်ဦးချင်း၊ မိသားစုများ၊ အစုအဖွဲ့များ၊ ဒေသခံလူထုအသိုင်းအဝိုင်းများနှင့် အဖွဲ့အစည်းများ စသည့် မြောက်များလှသော လူ့အဖွဲ့အစည်းတစ်ရပ်လုံး ရေရှည်တည်တံ့သော အဖြေရလဒ်ကို အကောင်အထည်ဖော်ရန် လွတ်လပ်စွာ အရေးယူဆောင်ရွက်နိုင်မှုအပေါ်တွင် မူတည်ပါသည်။

ဒေသခံ အရေးယူဆောင်ရွက်မှုနှင့် မူးယစ်ဆေးဝါးနှင့် HIV ပျံ့ပွားမှုကို ဖြေရှင်းနိုင်ရေးအတွက် ကူညီ ညှိနှိုင်းပေးနိုင်ရန် USAID/Burma ၏ ဒေသခံလုပ်ငန်းရပ်များ စီမံကိန်း (Local Works Program) နှင့် ကချင်အခြေပြုဦးဆောင်ကော်မတီတို့က မေလ ၅ ရက်မှ ၇ ရက်အထိ သုံးရက်ကြာ သက်ဆိုင်သူပေါင်းစုံ ပါဝင်သော အလုပ်ရုံဆွေးနွေးပွဲတစ်ခုကို စီစဉ်ခဲ့ပါသည်။ လူပေါင်း ၁၀၀ ကျော် ပါဝင်တက်ရောက်ကြပြီး အတိတ်မှ ကိစ္စများကို ပြန်လည်ဆင်ခြင်သုံးသပ်ခြင်း၊ အသေးစိတ်စီစဉ်ခြင်း၊ ကချင်ပြည်နယ်အတွင်း မူးယစ်ဆေးဝါး အလွဲသုံးမှုကို အကျိုးသက်ရောက်မှုရှိသော လက်ရှိဦးတည်ရာ အလားအလာများကို ဦးစားပေးသုံးသပ်ခြင်း၊ မိမိဆန္ဒရှိသော အနာဂတ်ကို ပုံဖော်ခြင်း၊ အများသဘောတူမည့် အခြေအနေတစ်ရပ်ကို ရှာဖွေခြင်းနှင့် အတူတကွ ဆောင်ရွက်နိုင်ကြမည့် များပြားလှသော လက်တွေ့ဆောင်ရွက်နိုင်မည့် လုပ်ငန်းများကို ချမှတ်ခြင်း တို့ကို အဆိုပါ သုံးရက်အတွင်း ဆောင်ရွက်ကြပါသည်။ မိမိကိုယ်တိုင် ဆောင်ရွက်သော လျှော့ချခြင်းနှင့် ပြန်လည်ထူထောင်ပြီး မူးယစ်ကင်းသောဘဝကို ရရှိရန် လုပ်ငန်းစဉ်မှတစ်ဆင့် တက်ရောက်သူများက တန်ဖိုးထားမှု စံသတ်မှတ်ချက်နှင့် မူဝါဒ ဖော်ပြချက်များ သုံးခုနှင့် လက်တွေ့လုပ်ဆောင်ရန် ရည်မှန်းချက် ဆိုင်ရာ ဖော်ပြချက်သုံးခုကို ရေးဆွဲခဲ့သည်။ (နောက်ဆက်တွဲ WSR အစီရင်ခံစာကို ကြည့်ပါရန်)

၂။ စီမံကိန်း၏ ရည်မှန်းချက်များ

USAID သည် ၎င်း၏မိတ်ဆွေနိုင်ငံများကို ကိုယ့်အားကိုယ်ကိုးနိုင်ရေး ကူညီရန်နှင့် အမေရိကန် အခွန်ထမ်းပြည်သူများ၏ ငွေသည် ရေရှည်တည်တံ့သော ကာလရှည်ကြာ ဖွံ့ဖြိုးမှုကို ဖြစ်စေရန် ကတိ ကဝတ်ပြုပါသည်။ ဤရည်မှန်းချက်များ အောင်မြင်ရေး၏ အဓိကသော့ချက်မှာ ဖွံ့ဖြိုးရေးလုပ်ငန်းစဉ်တွင် ဒေသခံတို့၏ တာဝန်ယူလိုမှုဖြစ်ပါသည်။ ဤရလဒ်ကို ဖြစ်စေရေး ပံ့ပိုးပေးရန် USAID/Burma သည် ကချင် ပြည်နယ်တွင် မူးယစ်ဆေးစွဲပြဿနာ၏ အရင်းခံအကြောင်းအရာများကို ဖြေရှင်းရန် ဒေသခံအဖွဲ့အစည်း သို့မဟုတ် အဖွဲ့တစ်ခုမက ပူးပေါင်းထားသည့် အဖွဲ့အစည်းတစ်ခုကို ပံ့ပိုးပေးလိုပါသည်။ အဖွဲ့တစ်ခုမက ပူးပေါင်းထားသည့် အဖွဲ့အစည်းတစ်ခုက လျှောက်ထားမည်ဆိုလျှင် ထိုပူးပေါင်းအဖွဲ့၏ ဦးဆောင်အဖွဲ့ကို သေချာစွာ ဖော်ပြပေးစေလိုပါသည်။

USAID/Burma က လျှောက်ထားလိုသော စိတ်ဝင်စားပြီး အရည်အချင်းပြည့်မီသည့် အဖွဲ့အစည်း (သို့မဟုတ်) အဖွဲ့အစည်းများအားလုံးကို အောက်ဖော်ပြပါ ရည်မှန်းချက်တစ်ခု သို့မဟုတ် တစ်ခုမကကို တိုင်းတာရရှိနိုင်သော တိုးတက်မှုရရှိရန် အဘယ်သို့ ပြုလုပ်မည်ကို သေချာစွာ ဖော်ပြထားသော လုပ်ငန်း အဆိုပြုလွှာ အကျဉ်းချုပ်ကို တင်သွင်းစေလိုပါသည်။

၁။ ပိုမိုကောင်းမွန်သော အထောက်အပံ့ဝန်ဆောင်မှုများနှင့် သက်မွေးပညာသင်တန်းကျောင်းများ ရရှိစေခြင်းဖြင့် မူးယစ်ဆေးစွဲသူများကို ပြန်လည်ထူထောင်ရေး အောင်မြင်စွာဆောင်ရွက်နိုင်ရန်

၂။ မူးယစ်ဆေးမသုံးစွဲသူများအကြားတွင် ကျန်းမာရေးနှင့် ညီညွတ်သော အနေအထိုင်အပြုအမူများ ဖြစ်စေရေး မြှင့်တင်ဆောင်ရွက်ပေးခြင်းအားဖြင့် ၎င်းတို့သည် မူးယစ်ဆေးစတင်သုံးစွဲမှုဖြစ်နိုင်ခြေ လျော့နည်းလာစေရန်။

၃။ မူးယစ်ဆေးစွဲသူအားလုံးကို နိမ့်ချခွဲခြားဆက်ဆံမှုမရှိဘဲ ကျန်းမာရေးဝန်ဆောင်မှု ရရှိနိုင်ရေး မြှင့်တင်ဆောင်ရွက်ရန်

အဆိုပြုမည့် လုပ်ငန်းများအားလုံးသည် မြန်မာနိုင်ငံရှိ ကချင်ပြည်အတွင်းတွင် ဆောင်ရွက်ရပါမည်။ USAID/Burma က ဆန်းသစ်သော ယူဆချက်များနှင့် ပူးပေါင်းဆောင်ရွက်ကြသော ချဉ်းကပ်မှုကို အားပေး တိုက်တွန်းပါသည်။

အောက်ဖော်ပြပါ ရည်မှန်းချက်တစ်ခုစီအတွက် လုပ်ဆောင်နိုင်မည့် လုပ်ငန်းအမျိုးအစားများသည် နမူနာဖြစ်ပြီး ပြည့်စုံသည်တော့ မဟုတ်ပါ။ ယခုနောက်ဆက်တွဲ ကြေငြာချက်က မျှော်မှန်းထားသည့် လုပ်ငန်းပုံစံ အမျိုးအစားများကို လျှောက်ထားသူများ အကြံဉာဏ်ပိုမိုရရှိနိုင်ရန် ရည်ရွယ်၍ ဖော်ပြခြင်းဖြစ် ပါသည်။

ပိုမိုကောင်းမွန်သော အထောက်အပံ့ဝန်ဆောင်မှုများနှင့် သက်မွေးပညာသင်တန်းကျောင်းများ ရရှိစေခြင်းဖြင့် မူးယစ်ဆေးစွဲသူများကို ပြန်လည်ထူထောင်ရေး အောင်မြင်စွာဆောင်ရွက်နိုင်ရန်

- (က) မူးယစ်ဆေးစွဲ ကုသရေးဌာနများနှင့် အသက်မွေးဝမ်းကျောင်းဆိုင်ရာ သင်တန်းကျောင်းများကို မူးယစ်ဆေးသုံးစွဲသူများအတွက် ဖွင့်လှစ်ပေးခြင်း။

- စိုက်ပျိုးရေးနှင့် မွေးမြူရေး၊ စက်မှုလက်မှုအတတ်ပညာ၊ လက်သမားနှင့် ကူးသန်းရောင်းဝယ်ရေး ဆိုင်ရာ သက်မွေးသင်တန်းများအပြင် ရပ်ရွာအတွင်း ပြန်လည်ပေါင်းစည်းနေထိုင်နိုင်ရေးဆိုင်ရာ သင်တန်းများပို့ချခြင်း။
- ဆေးဖြတ်ပြီးသော မူးယစ်ဆေးသုံးစွဲသူများ အလုပ်ပြန်ရရေးအတွက် အလားအလာရှိသော အလုပ်ရှင်များနှင့် ဆက်စပ်လုပ်ကိုင်ကာ အလုပ်သမားဈေးကွက်ထူထောင်ခြင်း။
- ပြန်လည်ထူထောင်ခြင်းမှ အလုပ်အကိုင်ရရှိရေးသို့ ကူးပြောင်းနေဆဲကြား ကာလပုဂ္ဂိုလ်များကို ကျန်းမာရေးဝန်ဆောင်မှုပေးခြင်း။
- (ခ) မူးယစ်ဆေးမသုံးစွဲသူများ အကြားတွင် ကျန်းမာရေးနှင့် ညီညွတ်သော အနေအထိုင် အပြုအမူများ ဖြစ်စေရေး မြှင့်တင်ဆောင်ရွက်ပေးခြင်းအားဖြင့် ၎င်းတို့သည် မူးယစ်ဆေးစတင်သုံးစွဲမှုဖြစ်နိုင်ခြေ လျော့နည်းလာစေရန်။
- လူထုဆက်သွယ်ရေး မီဒီယာနည်းလမ်းများ အသုံးပြု စည်းရုံးလှုံ့ဆော်ပြီး ကျန်းမာစွာနေထိုင် တတ်ရေး မြှင့်တင်ရန်။
- မူးယစ်ဆေးစွဲ အန္တရာယ်နှင့် ရင်ဆိုင်ရနိုင်ဖွယ်ရှိသော လူငယ်များကို ကျန်းမာသော၊ တတ်ကြွသော အပြုအမူများ ပြုမူစေရေး တွန်းအားပေးသည့် လုပ်ငန်းများ မြှင့်တင်ရန်။
- အစိုးရနှင့် အခြားအာဏာပိုင်များကို မူးယစ်ဆေးဝါး စိုက်ပျိုးခြင်း၊ ထုတ်လုပ်ခြင်းနှင့် ဖောက်ကား ရောင်းဝယ်ခြင်းတို့ကို တားဆီးရေးဆိုင်ရာ တွေ့ဆုံဆွေးနွေးမှုများ ပြုလုပ်ရန်။
- အိမ်နီးနားချင်း၊ ကျေးရွာ၊ မြို့နယ်စသည်ဖြင့် အထူးလုပ်ငန်းအဖွဲ့များ ဖွဲ့စည်းပေးပြီး ဘိန်းပပျောက် ရေးပျူဟာကို ရေးဆွဲချမှတ်ရန်။
- (ဂ) မူးယစ်ဆေးစွဲသူအားလုံးကို နှိမ်ချခွဲခြားဆက်ဆံမှုမရှိဘဲ ကျန်းမာရေးဝန်ဆောင်မှု ရရှိရေးမြှင့်တင် ဆောင်ရွက်ရန်။
- ကျန်းမာရေးဝန်ဆောင်မှုအသစ်များ ရရှိစေရေးအတွက် ဆန်းသစ်သော ချဉ်းကပ်မှုများနှင့် မိတ်ဆက်ပေးရန်။
- ကျန်းမာရေး စောင့်ရှောက်မှုပေးသော ဝန်ထမ်းများအားလုံးကို အရည်အသွေးပြည့်ဝသော ကျန်းမာရေး ဝန်ဆောင်မှုပေးနိုင်ရေး အားလုံးအတွက် ပညာပေးရန်။
- မူးယစ်ဆေးသုံးစွဲသော အမျိုးသမီးများအပါအဝင် အားလုံးသော မူးယစ်ဆေးသုံးစွဲသူများအတွက် ကုသရေး၊ ပြန်လည်ထူထောင်ရေး ထောက်ပံ့ရန်။
- မူးယစ်ဆေးသုံးစွဲသူများအကြား အလေ့အထတူ၊ ဘဝတူ (Peer) အချင်းချင်း ပံ့ပိုးကူညီသော စီမံကိန်းများ မြှင့်တင်ရန်။

၃။ ရွေးချယ်ရန်သင့်လျော်သောအရည်အချင်းနှင့် စံသတ်မှတ်ချက်များ

လိုအပ်သော အရည်အချင်းကို အခန်း ၂။ ။ APS ၏ အရည်အချင်းနှင့် အထောက်အပံ့ ချီးမြှင့်မှုဆိုင်ရာ သတင်းအချက်အလက်ကို အဆိုပြုလွှာ အကျဉ်းချုပ် မတင်မီ ကျေးဇူးပြု၍ လေ့လာဖတ်ရှု စေလိုပါသည်။ အခန်း(၂)တွင် ဖော်ပြထားသည့်အတိုင်း လျှောက်ထားမည့် အဖွဲ့အစည်းများသည် ဒေသခံ အဖွဲ့များ ဖြစ်ရမည်ဖြစ်ပြီး မည်သည့်လွန်ခဲ့သော ဘဏ္ဍာနှစ် သုံးနှစ်အတွင်းမဆို နှစ်စဉ်လုပ်ငန်း

ဆောင်ရွက်မှု အသုံးငွေစာရင်းသည် USAID မှ ထောက်ပံ့ငွေ၏ ၅၀ ရာခိုင်နှုန်းမကျော်ရပါ။ ဤ သတ်ပေးချက်သည် ထောက်ပံ့ငွေကို ရယူမည့် မူလအဖွဲ့အစည်းနှင့် ၎င်းကလက်တွဲလုပ်မည့် အခြားအဖွဲ့ အစည်းများ အားလုံးနှင့် သက်ဆိုင်ပါသည်။ အမေရိကန်ပြည်ထောင်စု အခြေပြုအဖွဲ့အစည်းများသည် ဒေသခံများက ဦးဆောင်သော ဖွံ့ဖြိုးရေးလုပ်ငန်းများ (APS) အတွက် ထောက်ပံ့ငွေရယူနိုင်မည့် မူလအဖွဲ့ အစည်းအဖြစ် အကျုံးမဝင်ပါ။

လုပ်ငန်းအဆိုပြုလွှာ အကျဉ်းချုပ်များကို ဒေသခံများက ဦးဆောင်သော ဖွံ့ဖြိုးရေးလုပ်ငန်းများ APS အခန်း (၄) တွင် ပါရှိသည့် အဆိုပြုလွှာ အကျဉ်းချုပ်ကို သုံးသပ်ရေးဆိုင်ရာ သတ်မှတ်ချက်များအရ အကဲဖြတ်သုံးသပ် သွားမည်ဖြစ်ပါသည်။ ထို့အပြင် အောက်ပါအချက်အလက်များကိုလည်း အကဲဖြတ် သုံးသပ်ရာတွင် အသုံးပြုပါမည်။

- လျှောက်ထားသော အဖွဲ့အစည်း၏ ချဉ်းကပ်မှုတွင် ကွဲပြားခြားနားသော ပါဝင်ပတ်သက်သူများ မည်မျှအတိုင်းအတာအထိ ပါဝင်စေသလဲ သို့မဟုတ် ပါဝင်ပြီး အတူတကွလုပ်ဆောင်အောင် ဆောင်ရွက်ထားသလား (ဥပမာ။ ။ အစိုးရ မဟုတ်သော အဖွဲ့အစည်း (NGOs)၊ ရပ်ရွာလူထုအခြေပြုအဖွဲ့ အစည်းများ (CSOs)၊ ပုဂ္ဂလိကပိုင်းမှ ပုဂ္ဂိုလ်များ သို့မဟုတ် ဘာသာရေးအခြေပြုအဖွဲ့အစည်းများ

- လျှောက်ထားချက်သည် သီးသန့်ထူးခြားသော ချဉ်းကပ်မှု သို့မဟုတ် ယခင်က ချဉ်းကပ်မှုများ အပေါ် အောင်မြင်စွာ အခြေခံထားကြောင်း မည်မျှ အတိုင်းအတာအထိ ဖော်ပြနိုင်ပါသလဲ။

အဆိုပြုလွှာများသည် USAID ၏ လုပ်ငန်းဆောင်ရွက်ခြင်းဆိုင်ရာ မူဝါဒနှင့် လမ်းညွှန်မှုများ (USAID’s Automated Directives System) နှင့် ၁၉၆၁ နိုင်ငံရပ်ခြား ကူညီထောက်ပံ့ရေးဥပဒေ (Foreign Assistance Act of 1961) တို့နှင့် ညီညွတ်ရမည် ဖြစ်ပါသည်။

၄။ လျှောက်ထားခြင်းဆိုင်ရာလမ်းညွှန်မှုနှင့် သုံးသပ်ခြင်းလုပ်ငန်းစဉ်

USAID/Burma သည် ဤနောက်ဆက်တွဲ ကြေငြာချက်အရ ထောက်ပံ့ငွေဆိုင်ရာ သုံးသပ်ခြင်း လုပ်ငန်းစဉ်နှင့် စီမံခန့်ခွဲမှုအတွက် တာဝန်ရှိပါသည်။ လျှောက်ထားသူများသည် "Attachment A" တွင် ဖော်ပြထားသော ဒေသခံများက ဦးဆောင်သည့် ဖွံ့ဖြိုးရေးလုပ်ငန်းများဆိုင်ရာ APS အတွက် လုပ်ငန်း အဆိုပြုလွှာ အကျဉ်းချုပ်ပုံစံနှင့် လမ်းညွှန်ချက်များကို လိုက်နာရန် လိုအပ်ပါသည်။ လုပ်ငန်းအဆိုပြုလွှာ အကျဉ်းချုပ်များကို USAID/Burma သို့ အီးမေးလ်လိပ်စာ burmaoaa@usaid.gov ကို သုံးပြီး ပေးပို့ရပါ မည်။

အဆိုပြုလွှာ ပေးပို့ရမည့် နောက်ဆုံးနေ့ရက်မှာ ဇန်နဝါရီလ ၃၁၊ ၂၀၂၀ (သောကြာနေ့) ဖြစ်ပါ သည်။ အဆိုပြုလွှာ တစ်ခုလျှင် ၅ မျက်နှာထက် မပိုရပါ။ USAID/Burma က လုပ်ငန်းအဆိုပြုလွှာအကျဉ်း ချုပ် လက်ခံရရှိပြီးကြောင်းကို ပေးပို့ပေးပြီး တစ်ပတ်အတွင်း ရရှိကြောင်း အတည်ပြုပါမည်။

ရွေးချယ်ခြင်းခံရပါက သက်ဆိုင်ရာ လျှောက်ထားသူကို USAID/Burma ၏ Agreement Officer က လျှောက်ထားလွှာ အပြည့်အစုံကို တင်ပြရန် အကြောင်းကြားပါမည်။ ထိုအခါ နတ်အားဖြင့် တင်ပြရှင်း လင်းရမည်ဖြစ်ပါသည်။ ရွေးချယ်ခြင်းမခံရသော လျှောက်ထားသူများကိုလည်း ရွေးချယ်မခံရကြောင်း ကြိုတင်အကြောင်းကြားပါမည်။ အကဲဖြတ်ချက်အရ အကောင်းဆုံးဟု သတ်မှတ်ခံရသည့် လျှောက်ထားသူ

ကို ဖိတ်ခေါ်ပြီး USAID/Burma နှင့် ပူးပေါင်းကာ ချဉ်းကပ်ချက်(များ)ကို ပြန်လည်မွန်းမံရန် ကာလတစ်ခုအထိ လက်တွဲဖန်တီးဆောင်ရွက်ရမည်ဖြစ်ပါသည်။

လျှောက်ထားမှု အပြည့်အစုံ၏ နောက်ဆက်တွဲအဆင့်များနှင့် ထောက်ပံ့ငွေပေးအပ်ချင်းဆိုင်ရာ လုပ်ငန်းစဉ်ကို အခန်း (၃) တွင် ဖော်ပြထားသော "ဒေသခံများက ဦးဆောင်သည့် ဖွံ့ဖြိုးရေးဆိုင်ရာ လုပ်ငန်းများ APS ကို မည်သို့တုန့်ပြန်မည်နည်း" ခေါင်းစဉ်အောက်တွင် လေ့လာဖတ်ရှုနိုင်ပါသည်။

၅။ လုပ်ငန်းအဆိုပြုလွှာအကျဉ်းချုပ်ကိုဝေမျှခြင်း

အကယ်၍ USAID က အခြား USAID ၏ လုပ်ငန်းနည်းလမ်းများ၊ အခြားအလားအလာရှိသည့် ထောက်ပံ့သူများနှင့် / သို့မဟုတ် USAID နှင့် ပူးပေါင်းလုပ်ဆောင်သော ပြင်ပ အဖွဲ့အစည်းများနှင့် ချိတ်ဆက်ပေးခြင်းဖြင့် အဆိုပြုလွှာ အကျဉ်းချုပ် သို့မဟုတ် လျှောက်လွှာကို ပိုမိုအားကောင်းစေရန် အခွင့်အလမ်းများကို ဖော်ထုတ်နိုင်မည်ဆိုပါက USAID သည် အဆိုပါ အဆိုပြုလွှာအကျဉ်းချုပ်ကို ထိုသူများ သုံးသပ်စဉ်းစားပေးနိုင်ရန် ဝေမျှမည်ဖြစ်ပါသည်။

၆။ ဤနောက်ဆက်တွဲ ကြေငြာချက်နှင့် ပတ်သက်သည့် အကြောင်းအရာနှင့် ရည်မှန်ချက်များနှင့် ဆိုင်သော မေးခွန်းများကို အီးမေး(လ်) လိပ်စာ burmaoaa@usaid.gov သို့ ပေးပို့နိုင်ပါသည်။ မေးခွန်းအားလုံးကို ဒီဇင်ဘာ ၁၊ ၂၀၁၉ နောက်ဆုံးထားပေးပို့ရပါမည်။

"၂၀၁၉ ဒေသခံများက ဦးဆောင်သည့် ဖွံ့ဖြိုးရေး ဆိုင်ရာ လုပ်ငန်းများ APS" နှင့် သက်ဆိုင်သော အကြောင်းအရာနှင့် စည်းကမ်းချက်များနှင့် ပတ်သက်၍ LLD-APS@usaid.gov သို့ ပေးပို့မေးမြန်းနိုင်ပါသည်။

လျှောက်ထားသူတို့၏ ထောက်ပံ့ငွေပေးအပ်ခင် ကုန်ကျခွဲသည်များကို USAID က ပြန်ပေးမည် မဟုတ်ကြောင်း သိစေအပ်ပါသည်။

အဆိုပြုလွှာ အကျဉ်းချုပ်တင်ရန် လမ်းညွှန်ချက်များ၊ ဆောင်ရွက်ရမည့် အချက်အလက်များနှင့် ပတ်သက်၍ ထပ်ဆောင်းသတင်း အချက်အလက်များအတွက် "ဒေသခံများက ဦးဆောင်သည့် ဖွံ့ဖြိုးရေး ဆိုင်ရာလုပ်ငန်းများ APS" တွင် ဖတ်ရှုလေ့လာနိုင်ပါသည်။ ၎င်းကို (<https://www.grants.gov/web/grants/view-opportunity.html?oppId=314757>) ကြည့်ပါ။